

खबर संक्षेप

फरसगांव नगर में कल अघोरी बाबा का रोड शो



फरसगांव। महाशिवरात्रि पर्व के अवसर पर इस वर्ष फरसगांव नगर में शिवभक्त व नगरवासियों द्वारा अघोरी बाबा का रोड शो 6 मार्च को किया जाएगा। शिवभक्तों ने बताया कि आयोजन की तैयारियां चल रही हैं। बुधवार को अपराह्न 4 बजे से रात 9 बजे तक अघोरी बाबा का रोड शो कर झांकी निकाली जाएगी। शिवमंदिर से प्रारंभ कर नगर भ्रमण करेगी। 8 मार्च को नगर के शिवमंदिर में सुबह आरती पूजन , रुद्राभिषेक कर भंडारे का आयोजन किया जाएगा। नगर में पहली बार अघोरी बाबा का कार्यक्रम रखा गया है। जिसमें अघोरी बाबा को भगवान शिव के रूप में भक्त व दर्शक देख पाएंगे। अघोरी बाबा के शरीर पर भस्म रमाए और नरमुंड की माला पहने भगवान शिव के रूप में दिखेंगे। इस आयोजन को सफल बनाने, रोड शो में शामिल होने नगर के साथ आस- पास गांव के ग्रामीणों से अपील भी किया गया है।

पवित्र स्वसहायता समूह को मिला दूसरा पुरस्कार



कोण्डागांव। उत्तरप्रदेश के नोएडा में 16 फरवरी से आयोजित सरस मेला में कोंडागांव जिले के बड़े राजपुर विकासखण्ड के ग्राम छोटे राजपुर की पवित्र स्वसहायता समूह को हस्तशिल्प के लिए दूसरा पुरस्कार दिया गया। लौह शिल्पकारी का कार्य करने वाली इस समूह ने इस सरस मेले में लगभग 6 लाख रुपए का व्यवसाय भी किया है। कलेक्टर कुणाल दुदावत ने पुरस्कार के लिए स्वसहायता समूह को शुभकामनाएं दी।

भेजामैदानी के जंगल से 17 जुआरी गिरफ्तार

पुरूर (धर्मपुरी)। पुरूर थाना अंतर्गत ग्राम भेजा मैदानी एवं बालोदगहन के बीच गोरसकट्टा के पास जंगल में जुआ खेल रहे 17 आरोपियों के खिलाफ साइबर सेल एवं पुरूर पुलिस ने कार्रवाई कर उनके पास से नकद रूपये, मोटरसाइकिल, मोबाइल व ताशपत्ती जब्त की है। आरोपियों के खिलाफ जुआ एक्ट के तहत कार्रवाई की गई है। पुरूर थाना क्षेत्र में विगत कई महीनों से बालोदगहन के आस-पास जंगल में जुआ का खेल होने की शिकायत पुरूर पुलिस को मिली। पुलिस अधीक्षक बालोद के निर्देशन पर साइबर सेल एवं पुरूर पुलिस की टीम ने रेड की कार्रवाई की। भेजा मैदानी गोरसकट्टा के जंगल में जुआ खेलते हुए 17 आरोपी पकड़े गए। टीम ने मौके पर 6 मोटरसाइकिल एवं 10 नग मोबाइल बरामद किये। पुलिस ने सभी आरोपियों के खिलाफ छत्तीसगढ़ जुआ प्रतिषेध अधिनियम 2022 की धारा 3 (2) के तहत कार्रवाई की है।

15 साल में धर्मातिरित लोगों की संख्या 85 और चर्च बने 5 सौ: सक्षम

हरिभूमि न्यूज़ ►► जगदलपुर

सनातन क्षेत्रीय मंच सक्षम द्वारा सोमवार को एसपी को ज्ञापन सौंप धर्मातिरण करवाने वाले नकली पास्टरों के खिलाफ कार्रवाई करने की मांग करते हुए ज्ञापन सौंपा। सक्षम ने पिछले 15 वर्ष में धर्मातिरित लोगों की सूची देकर बताया कि बस्तर संभाग में केवल 85 लोग धर्मातिरित हुए हैं जबकि चर्चों की संख्या 5 सौ से अधिक है।

सक्षम अध्यक्ष अविनाश सिंह गौतम ने बताया कि नकली पास्टर बन धर्मातिरण करवाने वालों के खिलाफ एसपी को ज्ञापन सौंपकर उन्हें सूचना के अधिकार से प्राप्त धर्मातिरित 85 लोगों की सूची भी सौंपी गई। वहीं तथाकथित पास्टरों के खिलाफ कार्रवाई नहीं होने पर धर्म व समाज हित में उग्र आंदोलन की चेतावनी दी गई है।

अविनाश ने बताया कि बस्तर जिले में धर्मातिरण अपने चरम पर है। जिले के लगभग प्रत्येक ग्राम में बने चर्चों की संख्या 5 सौ से अधिक है जहां पास्टर प्रार्थना करवाते हैं। हमने सूचना का



धर्मातिरण कराने वाले नकली पास्टरों के खिलाफ एसपी को सनातन क्षेत्रीय मंच ने दिया ज्ञापन

आईपीसी की धारा 419 प्रतिरूपण द्वारा छल करने वालों के खिलाफ एफआईआर की मांग

सक्षम ने बताया कि हिंदू होकर इस्माईल समुदाय का पास्टर बताकर हिन्दुओं या किसी भी व्यक्ति को गुमराह करना भारतीय दंड संहिता आईपीसी की धारा 419 प्रतिरूपण द्वारा छल (हिंदू होकर आपको इस्माईल बताकर धर्मातिरण करवाना) करना, धारा 295 धार्मिक आस्था को ठेस पहुंचाना और छत्तीसगढ़ धर्म स्वतंत्रता अधिनियम क्रमांक 27 जून 1968 के तहत एफआईआर दर्ज कर कठोर कार्यवाही की मांग की।

सक्षम ने कहा कि ऐसा नहीं होने की स्थिति में धर्म व समाज की रक्षा में हिंदू समाज फर्जी पास्टरों के खिलाफ जिले में उग्र आंदोलन करेगा। बस्तर जिले के ग्राम मालगांव के सरपंच ने लिखित में जानकारी दी है कि मालगांव में कोई इस्माईल नहीं रहता है। किसी ने भी चर्च बनाने की जानकारी नहीं दी और ना ही वामसभा में यह पारित हुआ कि चर्च बनाकर प्रार्थना करेंगे।

पहल: पहले चरण में गर्भवती और शिशुवती महिलाओं का सर्वे

एनीमिया मुक्त कोंडागांव अभियान का अध्ययन करने पहुंचा दो सदस्यीय केन्द्रीय दल

हरिभूमि न्यूज़ ►► कोण्डागांव

एनीमिया और कुपोषण की गंभीर चुनौतियों का समाधान करने के लिए जिले में शुरू की गई एनीमिया मुक्त कोंडागांव अभियान का अध्ययन करने के लिए दो सदस्यीय केन्द्रीय दल सोमवार को कोंडागांव पहुंचा। दल में नीति आयोग के अंडर सेक्रेटरी जगवीर सिंह तथा आवास एवं नगरीय प्रशासन विभाग के अंडर सेक्रेटरी दीपक कुमार शामिल हैं। कलेक्टर कुणाल दुदावत ने जिले को एनीमिया मुक्त करने के लिए प्रारंभ किए गए इस अभियान के क्रियान्वयन के संबंध में जानकारी दी।

इस अवसर पर कलेक्टर श्री दुदावत ने अध्ययन दल के अधिकारियों को बताया कि एनीमिया मुक्त कोंडागांव जिला प्रशासन की एक पहल है। यह जिला एनीमिया और कुपोषण की गंभीर चुनौतियों का सामना कर रहा था। एनीमिया और कुपोषण की इस चुनौती का सामना करने के लिए योजना

निर्माण के साथ योजना के क्रियान्वयन की निगरानी भी एक चुनौती थी, क्योंकि जिले का कुछ क्षेत्र दुर्गम तथा अतिरसवेदनशील है। एनीमिया मुक्त कोंडागांव के लिए पहले चरण में गर्भवती और शिशुवती महिलाओं के साथ ही किशोरियों में एनीमिया के स्तर का बेसलाइन सर्वे किया गया। वहीं योजना के बेहतर क्रियान्वयन के लिए सूचना तकनीक का उपयोग किया गया। सबसे पहले वेब पोर्टल तथा मोबाईल एप्प के माध्यम से संचालन का प्रशिक्षण दिया गया। वेब पोर्टल तथा एप के माध्यम से बालिकाओं और महिलाओं को दी जाने वाली आयरन और फोलिक एसिड की

निगरानी से इसके बेहतर परिणाम सामने आए हैं। मिडलाइन सर्वे में बड़ी संख्या में महिलाएं और किशोरियां एनीमिया से बाहर आई हैं। बालिकाएं और महिलाएं एनीमियामुक्त हुई हैं, उनके भोजन व्यवहार के संबंध में भी निरंतर सलाह दी जा रही है। वहीं एनीमियामुक्त होने पर ग्राम पंचायतों को भी पुरस्कृत किया जा रहा है, जिससे लोगों में इसके प्रति जागरूकता बढ़ी है।

गड़बड़ी न हो, इसके लिए भी की गई पुख्ता व्यवस्था

इस योजना के क्रियान्वयन में किसी प्रकार की गड़बड़ी न हो, इसके लिए भी

ईको पर्यटन केन्द्र टाटामारी में

उत्कृष्ट इमली संग्रहण, भंडारण एवं प्रसंस्करण संबंधी कार्यशाला शुरू



कोण्डागांव। इमली संग्रहण, भंडारण एवं प्रसंस्करण के लिये दो दिवसीय कार्यशाला का शुभारम्भ सोमवार को केशकाल के ईको पर्यटन केन्द्र टाटामारी में किया गया। इस कार्यशाला में 12 जिला ग्रुनियन से संग्राहक, समूह सदस्य, वनधन मित्र, इंटरन, कृषक, वरिष्ठ एवं कनिष्ठ एक्सपी एवं उप प्रबंधक संचालकों तथा संघ मुख्यालय से उपस्थित विशेषज्ञ, लैब एनालिस्ट सहित लगभग 350 प्रतिभागियों द्वारा प्रशिक्षण कार्यशाला में भाग लिया।

इस अवसर पर विशेषज्ञों द्वारा उपस्थित प्रतिभागियों को इमली के संग्रहण प्रक्रिया भंडारण एवं प्रसंस्करण कर छिलका सहित इमली से आटी इमली एवं उत्कृष्ट फूल इमली प्राप्त करने तथा पलटा फूल तैयार कर पैकिंग की पध्दति से कार्यशाला में समूह सदस्यों से उनके

द्वारा ही कार्य करने की प्रक्रिया का अभ्यास कराया गया।

निर्यात के संबंध में भी बताया गया: कार्यशाला में अपर प्रबंध संचालक बी. आनंद बाबू, मुख्यवनसंरक्षक कांकेर डॉ. के. मैचियो, संग्रहण विशेषज्ञ हेमन्त पांडे , वनमंडलाधिकारी केशकाल एन गुरुनाथन, उप वनमंडलाधिकारी केशकाल द्वारा दीप प्रज्वलन कर कार्यशाला प्रारंभ की गई। मुख्य वन संरक्षक कांकेर वृत्त ने कार्यशाला के प्रतिभागियों को इमली के उत्कृष्ट एवं वैज्ञानिक पध्दति से संग्रहण एवं प्रसंस्करण करने पर इमली का निर्यात होने की संभावना एवं उचित मूल्य प्राप्त होने के संबंध में जानकारी दी। कार्यशाला में सभी प्रतिभागियों ने उत्कृष्ट गुणवत्तायुक्त प्रसंस्करण के अभ्यास कार्य में बढ़-चढ़ कर उत्साहपूर्वक भाग लिया।

दलपतसागर से धरमपुरा की ओर जाने वाला मार्ग प्रतिबंधित

हरिभूमि न्यूज़ ►► जगदलपुर

शहीद महेन्द्र कर्मा विश्वविद्यालय में होने वाले दीक्षांत समारोह व चित्रकोट महोत्सव में शामिल होने बस्तर प्रवास पर मंगलवार को आ रहे राज्यपाल व मुख्यमंत्री के कार्यक्रमों को देखते हुए ट्रैफिक पुलिस द्वारा एडवायजरी जारी की है। प्रवास के दौरान कई मार्गों को प्रतिबंधित किया गया है। वहीं आम लोगों की असुविधा न हो इसके लिए प्रतिबंधित मार्गों की जानकारी दी गई है।

ट्रैफिक डीएसपी संतोष जैन ने बताया कि सुबह 10 बजे से दोपहर 2 बजे तक दलपतसागर मार्ग, समुद्र चौक तिराहा, धरमपुरा शिवमंदिर तिराहा मार्ग प्रतिबंधित रहेगा। वहीं धरमपुरा से कालीपुर व तितिरगांव से आने जाने वाले वाहनों को महिला पॉलिटेक्निक चौक, दुर्गा चौक व शिवमंदिर तिराहा के पास रोड क्रॉस कर धरमपुरा एक नम्बर व अनुपमा चौक की ओर से आने दिया जाएगा। वहीं कृषि महाविद्यालय से पीजी कॉलेज चौक मार्ग में भारी वाहनों का आवागमन प्रतिबंधित रहेगा। इन्हें कुम्हरावंड स्कूल तिराहा से गीमद रोड एनएच 63 से बिरिंगपाल होते हुए जगदलपुर शहर व लोहपंडीगुड़ा की ओर से आवागमन संचालित रहेगा। डीएसपी जैन ने बताया कि आपातकालीन सेवा संबंधित वाहनों को प्रतिबंध से छूट रहेगा। इसके अलावा चित्रकोट महोत्सव के लिए व्हीआईपी पार्किंग की व्यवस्था रहेगी। इसके लिए चित्रकोट जलप्रपात के पास निर्धारित पूर्व पार्किंग

स्थल को व्हीआईपी पार्किंग के रूप में चिह्नंकित किया गया है। इसके अलावा व्हीआईपी पार्किंग स्थल पर वाहनों की पूर्णता होने पर शेष वाहनों को आम जनता वाले स्थल में पार्क कर सकेंगे। पर्यटन वाहन जांच केन्द्र चित्रकोट पहुंचने के 100 मीटर पहले सड़क के दाहिने ओर के पार्किंग स्थल व 500 मीटर बांयों ओर पार्किंग स्थल में वाहन पार्क कर आम जनता को वहां से पैदल कार्यक्रम स्थल आना होगा। इसके अलावा सामूहिक विवाह कार्यक्रम में सम्मिलित होने आने वाले वैवाहिक जोड़ा जिस वाहन से आएंगे उनके वाहनों को पुलिस चौकी तिराहा कार्यक्रम स्थल तक आने दिया जाएगा। तत्पश्चात संबंधित वाहन को आम जनता वाहन पार्किंग स्थल में पार्क करना होगा। इन्हें कार्यक्रम के प्रारम्भ से 1 घंटे पूर्व पहुंचना होगा।

दिवंगत शिक्षक एलबी संवर्ग के परिजन्

को परिवार पेंशन लाभ मिलना प्रारंभ

हरिभूमि न्यूज़ ►► कोण्डागांव

छत्तीसगढ़ टीचर्स एसोसिएशन कोण्डागांव जिलाध्यक्ष ऋषिदेव सिंह ने बताया कि पुरानी पेंशन घोषणानुसार छत्तीसगढ़ में ओपीएस विवरूप भरने वाले शिक्षक एलबी संवर्ग के दिवंगत शिक्षकों के परिजनों को परिवार पेंशन का लाभ मिलना प्रारंभ हो गया है। इस तारतम्य में सभी जिला व ब्लाक में बैठक में आयोजित करने का निर्णय लिया गया। ताकि विभिन्न जानकारीयें संग्रहित कर प्रक्रिया पूर्ण करवाया जा सके।

छत्तीसगढ़ टीचर्स एसोसिएशन जिला कोण्डागांव की जिला स्तरीय बैठक 10 मार्च को कोण्डागांव में आयोजित की जाएगी। छत्तीसगढ़ टीचर्स एसोसिएशन (सीजीटीए) की प्रांतीय वर्चुएल बैठक प्रदेश अध्यक्ष संजय शर्मा की अध्यक्षता में आयोजित की गई।

बैठक में प्रदेश अध्यक्ष संजय शर्मा द्वारा मुख्यमंत्री, शिक्षा मंत्री व वित्त मंत्री को दिए गए ज्ञापन व चर्चा की जानकारी विस्तार से दी गयी। बैठक में छत्तीसगढ़ टीचर्स एसोसिएशन द्वारा

स्थानीय व क्षेत्रीय जनप्रतिनिधियों को ज्ञापन दिए जाने का निर्णय लिया गया है। शीघ्र ही वित्त व शिक्षा संवर्ग से मुलाकात करने पर चर्चा हुई। कर्मचारियों को केशलेश इलाज की सुविधा हेतु निर्णय कराने सार्थक प्रयास किया जाएगा। दिवंगत शिक्षकों के परिजनों को पेंशन, ग्रेजुएटी, जीआईएस, अर्जित अवकाश नगदीकरण हेतु आवश्यक प्रयास करने सभी जिला व ब्लाक अध्यक्षों को निर्देशित किया गया।

ये हैं प्रमुख मॉिंग : प्रथम नियुक्ति के आधार पर 20 वर्ष में पूर्ण पेंशन देने, पेंशन हेतु 33 वर्ष की सेवा के स्थान पर केंद्र, उत्तरप्रदेश, उत्तराखंड की तरह 33 वर्ष की जगह 20 वर्ष करने, वेतन विसंगति को दूर करने, क्रमोन्तित वेतनमान पूर्व सेवा के आधार पर निर्धारित करने, प्राचाय के पद पर एल बी संवर्ग के व्याख्याता को पदोन्नति की जाए। व्याख्याता, शिक्षक व प्रधान पाठक मिडिल, प्रायमरी के सभी रिक्त पदों पर शीघ्र पदोन्नति करने, लॉबित 4 प्रतिशत महंगाई भत्ता देने की मांग पर तथ्य के आधार पर चर्चा की गई ,प्रमुख मांगों के अलावा पूरक मांग पत्र तैयार करने का भी निर्णय लिया गया।

समारोह में प्रशस्ति पत्र देकर किया सम्मानित

अग्निवीर के लिए चयनित 37 युवाओं का सम्मान

हरिभूमि न्यूज़ ►► कोण्डागांव

अग्निवीर के लिए चयनित जिले के 37 युवाओं को पुष्पमाला और प्रशस्ति पत्र देकर सम्मानित किया गया। जिला कार्यालय के प्रथम तल स्थित सपाकक्ष में आयोजित सम्मान समारोह में कलेक्टर कुणाल दुदावत ने सभी चयनित युवाओं को शुभकामनाएं देते हुए कहा कि जिला प्रशासन और पूर्व सैनिक कल्याण परिषद द्वारा युवाओं को यह प्रशिक्षण प्रदान किया जा रहा है। ताकि सेना में जिले के युवाओं की भागीदारी बढ़ सके। जिले के अधिक से अधिक युवाओं को देश सेवा करने का अवसर प्राप्त हो सके। उन्होंने कहा कि बेहतर प्रशिक्षण और मार्गदर्शन के कारण उत्कृष्ट परिणाम प्राप्त हुए।



इस अवसर पर पुलिस अधीक्षक वाय अक्षय कुमार ने बड़ी संख्या में जिले के युवाओं का अग्निवीर के लिए चयन होने पर गर्व का अवसर बताया। उन्होंने सभी युवाओं को उज्ज्वल भविष्य की शुभकामनाएं दीं।

स्थानीय युवाओं को भी करें प्रोत्साहित: कलेक्टर

कलेक्टर ने युवाओं से आग्रह किया कि वे अपने क्षेत्र के आसपास के युवाओं को भी शिक्षा और रोजगार के क्षेत्र में जिला प्रशासन द्वारा किए जा रहे कार्यों से अवगत कराएं और उन्हें भी देश सेवा के लिए प्रेरित करें। उन्होंने कहा कि देश का हित ही सैनिक का कर्तव्य है तथा वे युवाओं को सही मार्गदर्शन देकर यह कार्य करें, जिससे दूसरे युवाओं का भविष्य भी उज्ज्वल हो। उन्होंने कहा कि जिला प्रशासन निरंतर आपके साथ है तथा प्रशिक्षण को और

अधिक बेहतर बनाने का कार्य भी किया जा रहा है।

ये रहे मौजूद

इस अवसर पर जिला रोजगार अधिकारी पवन नेताम, अखिल भारतीय भूतपूर्व सैनिक परिषद कोंडागांव के संयोजक सुब्रत साहू, अध्यक्ष सूरज यादव, कोषाध्य सोमेश्वर भारती साहू उपस्थित थे।

पेज 9 के शेष पेंशनरों ने अपने...

परमानंद पांडे, शिव प्रताप ठाकुर, पीएस ठाकुर, दिनेश कुमार सतमन, मुनि महेश तिवारी, धरम सिंह ठाकुर, एलएस नाग, के. नागेश, मन बहाल सिंह ठाकुर, टीआर साहू, एसएन मोहंती, नीलम जगगी, किरण जारी, सरोज साहू, मीता मुखर्जी, जयमनी ठाकुर, लक्ष्मी पामभोई, राधा पामभोई एवं उषा भट्टाचार्य सम्मिलित थे।

खुलेआम चाकू लेकर...

एसआई प्रमोद ठाकुर, प्रधान आरक्षक अमृत लाल ध्रुव अनिल कन्नौजे, आरक्षक युवराज सिंह ठाकुर, रवि सरदार व धनंजय बघेल की महत्वपूर्ण भूमिका रही।

लोकसभा चुनाव में...

घोषणा नहीं हुई है, लेकिन पार्टी का कार्यकर्ता संगठन के प्रति पूरी तरह से चुनावी तैयारी में लग गया है। संगठन में हर कार्यकर्ता केवल पार्टी की हित में काम करता है, उसके सामने जीत दिलाने के अलावा कोई और मुद्दा नहीं होता है। संगठन में आंतरिक मनभेद को उन्होंने पूरी तरह खारिज करते हुए कार्यकर्ताओं को पूरी तरह संगठित होने की बात कही। मोदी की गारंटी को आज पूरे देश की जनता ने जुमला साबित कर दिया है जनता का बीजेपी पर से विश्वास उठ चुका है। विकास की बात करने वाली मोदी सरकार सिर्फ लोकतंत्र की हत्या कर रही है, इसलिए 2024 का लोकसभा चुनाव

जीतना कांग्रेस के लिए कोई मुश्किल काम नहीं है यह चुनाव हमारे निष्ठावान कार्यकर्ता के दम पर जरूर जीतेंगे।

भाजपा प्रत्याशी महेश...

विधायक किरण देव समेत अन्य वरिष्ठ नेताओं से मुलाकात कर इतनी बड़ी जिम्मेदारी देने पर आभार व्यक्त किया। तत्पश्चात वे दंतेवाड़ा से कोंडागांव के लिये रवाना हुए, कोंडागांव जिले के कावड़ा क्षेत्र में आयोजित पांच दिवसीय राम कथा में शामिल हुए। उन्होंने सोमवार को रामपाल स्थित बाबा लिंगेश्वर महादेव की पूजा अर्चना कर दिन की शुरुआत की। जगदलपुर स्थित मां दन्तेश्वरी मन्दिर पहुंचकर मां का आशीर्वाद लिया। आज पूरे दिन बस्तर जिले के भाजपा नेताओं से मुलाकात कर उनका मार्गदर्शन लेंगे। वे आरएसएस प्रताप के वरिष्ठ आरबीएस राणा और पूर्व विधायक संतोष बाफना व निगम के नेता प्रतिपक्ष संजय पाण्डेय से मिलने उनके निवास पहुंचे। इस दौरान उनके साथ हरि साहू, गणेश काले, भरत नंदनवार, मुन्ना बजरंगी, कमलेश विश्वकर्मा, आनंद झा, पणू चालकी सहित अन्य सदस्य मौजूद थे।

बड़ी जिम्मेदारी के लिए आभारी रहंगा : लोकसभा प्रत्याशी की जिम्मेदारी मिलने के बाद प्रत्याशी महेश कश्यप ने प्रतिक्रिया देते हुए कहा कि संगठन द्वारा मिले इस बड़ी जिम्मेदारी के लिए शीर्ष संगठन सहित सभी नेताओं व कार्यकर्ताओं व मित्र, बन्धुओं का दिल से आभार व्यक्त करते हैं।

बड़ेकरका में हुआ अटामी परिवार का वार्षिक सम्मेलन

गौदम। गौदम ब्लॉक के ग्राम बड़ेकरका में अटामी परिवार का संसागरस्तरीय वार्षिक सम्मेलन आयोजित किया गया। जिसमें सर्वप्रथम हिरगुंडा ताल्ले देव का पूजा एवं परिवार का ध्वजारोहण कर कार्यक्रम का प्रारंभ हुआ। उक्त कार्यक्रम में दत्तेवाड़ा, बीजापुर एवं बस्तर जिले के अटामी परिवार के लोग उपस्थित हुए तथा परिवार के परंपरागत रीति-रिवाज को बनाए रखते हुए शिक्षा से जोड़ने की बात कही। कार्यक्रम में स्कूली बच्चों ने रंगारंग कार्यक्रम प्रस्तुत किया। सम्मेलन में संसाग्रीय अध्यक्ष प्रमोद अटामी, दत्तेवाड़ा विधायक चैतराम अटामी, उपाध्यक्ष बोसाराम अटामी एवं अतिथि परिवार से बुधराम वेदती, सुंदराम भास्कर, धासीराम तामो, अल्लु इस्ताम, लालू कुंजाम, सुकड़ा तामो, फगनू पदामी, अनिल पदामी, बुधराम इस्ताम, विष्णु पदामी, बालसिंग कोरसा गुड़ी लैकामी सहित अन्य लोग उपस्थित रहे। परिवार से सामनाथ अटामी, शैलेश अटामी, अनंतराम अटामी, गुड्डाराम अटामी सहित अन्य गांवों से आए परिवारजन मौजूद रहे।



कलेक्टर ने बच्चों की मांग पर टी खेल सामग्री

दत्तेवाड़ा। दत्तेवाड़ा जिले के विकासखंड गौदम में बीते दिनों हरम संकुल के माधोपारा शाला के न्योता भोजन में शामिल हुए कलेक्टर मयंक चतुर्वेदी सहित अन्य अधिकारी एवं सभी बच्चे आत्मीयता से भोजन किये, साथ ही बच्चों से खेलकूद एवं पढ़ाई के विषय में चर्चा की। इस दौरान बच्चों के द्वारा कलेक्टर से खेल सामग्री की मांग की गई। इस पर कलेक्टर के द्वारा बच्चों की त्वरित मांग पूरी करते हुए प्लास्टिक, नेट एवं अन्य खेल सामग्री शाला में भिजवाया गया।



सतरंगी सभा में शामिल हुए कलेक्टर मयंक

दत्तेवाड़ा। ग्राम पंचायत कुम्हाररास नयापारा स्थित देवगुड़ी में सतरंगी सभा का आयोजन आज किया गया। सतरंगी सभा में कलेक्टर मयंक चतुर्वेदी उपस्थित हुए व ग्रामीणों से स्वास्थ्य, पोषण व ग्रामीणों से जुड़ी विभिन्न समस्याओं के बारे में चर्चा कर, समस्याओं की दूर करने की बात कही। साथ ही ग्रामीणों को युवोदय वॉलंटियर के माध्यम से सीधे अपने तक समस्याओं को पहुंचाने की बात भी कही गयी। सतरंगी सभा में बापी मंजू कश्यप और युवोदय वॉलंटियर द्वारा गमवंती महिलाओं, शिशुवती माताओं, किशोरी बालिकाओं एवं अन्य ग्रामीण समुदाय को, पोषण आहार, 4 अनिवार्य एपनसी जांव, संस्थागत प्रसव, बच्चे के जन्म के 1 घंटे के भीतर मां का पहला पीला गाढ़ा दूध के सेवन, कंठार मंदर केयर के बारे में जानकारी देते हुए, नियमित टीके और आयुर्वेद कैल्शियम की गोली के नियमित सेवन के लिए प्रेरित किया गया। प्रसव से पहले डॉक्टर एवं मिताविन दीदी की दी हुई सभी सलाह का पालन करने एवं पोषक आहार के नियमित सेवन के लिए भी प्रेरित किया गया।



खबर संक्षेप

जिला स्तरीय कैरम स्पर्धा का हुआ समापन



जगदलपुर। स्व. अमित आर्या एवं भरत यादव स्मृति फ्रेंड्स क्लब जगदलपुर के तत्वाधान में जिला स्तरीय कैरम स्पर्धा का आयोजन 25 फरवरी से 03 मार्च तक किया गया। डबल फाइनल के रोमांचक मुकाबले में 40वें मैच में सतीश एवं वहिश की जोड़ी ने निक्की एवं समीर साहा की जोड़ी को 29-21 से मात देकर ट्राफी पर कब्जा जमाया। फायनल मैच बेस्ट ऑफ थ्री के रूल्स से खिलाया गया। स्पर्धा के सभी मुकाबले स्थानीय दीनदयाल उपाध्याय वार्ड राउतपारा में खेले गए। समापन कार्यक्रम की मुख्य अतिथि महापौर सफीरा साहू थीं। अतिथियों के द्वारा सभी विजेता खिलाड़ियों को ट्राफी प्रदान की गई।

100 से अधिक बच्चों ने पी दो बूंद जिंदगी की



दरभ। राष्ट्रीय पी पल्स पोलियो अभियान में तीस मार्च को दरभ ब्लॉक के अलग-अलग स्वास्थ्य केन्द्रों में बच्चों को पोलियो की खुराक दी गई। इसी कड़ी में नेगानार के उप स्वास्थ्य केन्द्र में आरएचओ एमपी वर्मा, हरावती दास, सवित्रा नेताम, कुम्भ कर्मा कश्यप, विनय वर्मा, अजय मंडावी द्वारा शन्य से 5 वर्ष तक के 100 से अधिक बच्चों को पोलियो की दवा पिलाई गई। गौरतलब है कि यह अभियान 3 से 5 मार्च तक चलेगा। 4 एवं 5 मार्च को टीम के सदस्यों द्वारा घर-घर जाकर छोटे बच्चों को पोलियो की दवा पिलाई जा रही है। स्वास्थ्य कार्यकर्ता, आंगनवाड़ी कार्यकर्ता एवं मितानिन के माध्यम से टीम गठन किया गया है।

जनहित से सरोकार होता तो नहीं मिलती करारी हार : संतोष दत्तेवाड़ा।

भाजपा जिला महामंत्री संतोष गुप्ता ने जिला पंचायत अध्यक्ष तुलिका कर्मा के बयान पर पलटवार करते हुए कहा कि जनहित नहीं परिवारहित कांग्रेस की नीति एवं परंपरा रही है। इसलिए कांग्रेस की राजनीति राष्ट्रीय, प्रदेश से लेकर जिला तक एक ही परिवार के ईद गिर्द रहती है। गुप्ता ने कहा कि यदि जनहित सर्वोच्च प्राथमिकता होती तो, विधानसभा चुनाव में करारी हार का सामना नहीं करना पड़ता। उस परिवार को जिसने कई दशकों तक सत्ता में रहते हुए भी जनता का नहीं सिर्फ परिवार का विकास किया। जिसके परिणाम स्वरूप कांग्रेस के जमीनी कार्यकर्ता अपने आप को छला हुआ महसूस करते हुए पूरे चुनाव में गायब रहे। गुप्ता ने कहा कि दत्तेवाड़ा-बचेली सड़क पर जिला पंचायत अध्यक्ष तुलिका कर्मा ओछी राजनीति कर रही है।

आर्थिक सहायता राशि स्वीकृत

दत्तेवाड़ा। छत्तीसगढ़ सामान्य प्रशासन विभाग के निर्देशानुसार, सड़क दुर्घटना में मृत व्यक्ति के आश्रितों को आर्थिक सहायता राशि स्वीकृत किये जाने के प्रावधान के तहत अनुविभागीय अधिकारी राजस्व दत्तेवाड़ा द्वारा तहसीलदार के जांच प्रतिवेदन के आधार पर तहसील दत्तेवाड़ा के ग्राम नेटपुर मृतक लक्ष्मण कड़ती की सड़क दुर्घटना में मृत्यु होने पर उनके निकटतम वैध वारिस लक्ष्मी कड़ती को 25 हजार रुपए की आर्थिक सहायता राशि प्रदान करने की स्वीकृति दी गयी है।

अबकी बार 400 पार के लक्ष्य के साथ प्रदेश की 11 लोकसभा सीटों पर खिलेगा कमल : अटामी



हरिभूमि न्यूज ►► दत्तेवाड़ा

भाजपा दत्तेवाड़ा जिलाध्यक्ष व विधायक चैतराम अटामी लोकसभा चुनाव के दृष्टिकोण से लगातार ग्रामीण क्षेत्रों का दौरा कर रहे हैं। जिसके तहत आज वे भोगाम पहुंचे, जहां उन्होंने ग्रामीणों तथा भाजपा कार्यकर्ताओं से मुलाकात किया। आलनार में स्कूल का निरीक्षण कर बच्चों से मुलाकात किया एवं फरसपाल मेला में शामिल होकर देवी-देवताओं के दर्शन के साथ ग्राम के वरिष्ठ, परेमा, गायता व बीजेपी के कार्यकर्ताओं से

मुलाकात किया। भारतीय जनता पार्टी विधानसभा चुनाव की तरह पुरे आत्मविश्वास के साथ लोकसभा चुनाव के प्रत्याशियों की घोषणा में भी अन्य राजनीतिक दलों से अग्रणी रही और महेश कश्यप को बस्तर लोकसभा क्षेत्र से पार्टी ने अपना उम्मीदवार बनाया है। लोकसभा सदस्य उम्मीदवार घोषित होने के पश्चात महेश कश्यप बस्तर की आराध्य देवी मां दंतेश्वरी के दर्शन करने दत्तेवाड़ा पहुंचे। विधायक चैतराम अटामी भी सांसद प्रत्याशी महेश कश्यप के साथ मां दंतेश्वरी का दर्शन एवं प्रचंड मत से जीत का

आशीर्वाद लेने देवी दरबार पहुंचे थे। विधायक चैतराम अटामी ने कहा कि विधानसभा चुनाव में मुखरता और प्रखरता से भाजपा ने नारे लगाए और भाजपा के नारे को जनता ने स्वीकार किया और आज जब लोकसभा का चुनाव हो रहा है। तब पूरा देश एक ही नारा लगा रहा है फिर एक बार, मोदी सरकार, अबकी बार 400 पार। अटामी ने कहा कि जिस प्रकार विधानसभा चुनाव में अऊ नई सहिबो बदल के रहिबो का नारा जनता ने स्वीकार किया, उसी तरह अबकी बार 400 पार का नारा जनता स्वीकार कर रही है।

निरीक्षण में नवीन परीक्षा केंद्र पहुंचे एबीईओ

हरिभूमि न्यूज ►► बस्तर

एबीईओ बस्तर ने आज बोर्ड परीक्षा केंद्रों व विभिन्न प्राथमिक, माध्यमिक शालाओं का गहन निरीक्षण किया। गत दिनों से स्कूलों में परीक्षा का माहौल बना हुआ है, इस दौरान कक्षा 10वीं व 12वीं की परीक्षा चल रही है। इसी क्रम में सहायक खण्ड शिक्षा अधिकारी सुशील तिवारी व उनकी टीम द्वारा विभिन्न केंद्रों में दबिश दी गई। सर्वप्रथम बालेंगा हायरसेकेंडरी केंद्र का निरीक्षण किया गया। परीक्षा व्यवस्थित शांतिपूर्ण ढंग से संचालित पाई गई। फिर अगले क्रम में सोनारपाल हायरसेकेंडरी केंद्र का अवलोकन किया, यहां सभी परीक्षार्थी उपस्थित पाए गए, शांति पूर्वक परीक्षा का संचालन पाया गया। तत्पश्चात अधिकारी ने भानपुरी केंद्र का निरीक्षण किया, जहां 4 कक्ष में बैठक व्यवस्था की गई थी। सुचारु



रूप से संचालन पाया गया। अगले क्रम में अधिकारी द्वारा दूरस्थ अंचल स्थित नवीन परीक्षा केंद्र चेराकुर का अवलोकन किया गया। सम्मिलित परीक्षार्थी अपनी ही शाला में परीक्षा देते काफी प्रसन्न दिखाई दे रहे थे। इसके पूर्व इन्हें 8 से 10 किलोमीटर दूर परीक्षा केंद्र में जाना पड़ता था। अधिकारी को अपने बीच पाकर सभी परीक्षार्थी खुश थे। यहां भी परीक्षा की पूरी चाक चौबंद व्यवस्था देखने को मिली। सभी केंद्रों

में नकल प्रकरण निरंक पाया गया। अगले क्रम में अधिकारी द्वारा बीहड़ अंचल स्थित प्राथमिक व माध्यमिक शाला कोलेबेड़ा पहुंचकर शाला का निरीक्षण किया गया। बच्चों से रूबरू होकर सवाल भी पूछे व अंग्रेजी विषय पर चर्चा भी की। चेराकुर से कोलेबेड़ा पहुंच कर मार्ग अत्यंत जर्जर होने के बावजूद सभी स्टॉफ उपस्थित मिलने पर अधिकारी ने तारीफ भी की। इस दौरान देवेंद्र सोनी व अनिल वर्मा संकुल समन्वयक उपस्थित थे।

बालेंगा संकुल का बीईओ ने किया निरीक्षण

हरिभूमि न्यूज ►► गोंड

विकासखण्ड बस्तर के संकुल केन्द्र बालेंगा विकासखंड शिक्षा अधिकारी अरूण कुमार देवांगन के द्वारा प्राथमिक शाला ओगायगुड़ा और प्राथमिक शाला पुजारीपारा बालेंगा का निरीक्षण आज किया गया। कार्य में सभी शिक्षक-शिक्षिकाएं उपस्थित पाए गए।

विकासखंड शिक्षा अधिकारी ने संस्था में दर्ज बच्चों से उनके स्तर अनुरूप प्रश्न भी किया। जिसका बच्चों ने बखूबी जवाब दिया। विकासखंड शिक्षा अधिकारी बच्चों की शैक्षणिक स्तर से संतुष्ट हुए। देवांगन ने कमजोर बच्चों को परीक्षा के पूर्व उनके लिए कार्य योजना बना कर अन्य बच्चों की भांति उनके शैक्षिक स्तर में सुधार



करने के लिए निर्देशित किया। उन्होंने परीक्षा के समय में शत-प्रतिशत बच्चों की शाला में उपस्थिति हेतु शिक्षकों को निर्देशित किया। इस अवसर पर सीएसी अलका पांडेय सहित शिक्षक उपस्थित थे।

पुलिस उपमहानिरीक्षक ने किया शौर्य हाल का उद्घाटन

हरिभूमि न्यूज ►► गीदम

विकास कठेरिया भापुसे पुलिस उपमहानिरीक्षक (परिचालन) दत्तेवाड़ा ने 231वीं बटालियन के जावंगा गौदम स्थित परिसर का आज

■ सैनिक सम्मेलन में शामिल होने के बाद किया वृक्षारोपण

भ्रमण किया। वाहिनी मुख्यालय में पहुंचने पर पुलिस उपमहानिरीक्षक को क्वाटर गार्ड में सलामी दी गई। इस अवसर पर सुरेन्द्र सिंह कमाण्डेंट, जयन पी सेमुअल द्वितीय

कृषि विषय के विद्यार्थियों को दिया जा रहा प्रशिक्षण



भानपुरी। शासन की व्यावसायिक पाठ्यक्रम की योजना के अंतर्गत व्यावसायिक रिटेल एवं कृषि विषय के विद्यार्थियों कक्षा 11वीं एवं 12वीं के छात्र-छात्राओं को प्राचार्य टीके दुर्गम की अनुमति से 80 घंटे का इंटरशिप 23 दिसंबर से व्यावसायिक प्रशिक्षक सुरेश विश्वास एवं विभाष वैष्णव के मार्गदर्शन में दिया जा रहा है। इन छात्र-छात्राओं को प्रशिक्षण व्यावसायिक प्रशिक्षक सुरेश विश्वास एवं विभाष वैष्णव के मार्गदर्शन में दिया जा रहा है। कृषि विषय के छात्र-छात्राओं को ग्राम मुंडागुड़ा में स्थित टीबीकेएफ कृषि फार्म में एवं रिटेल विषय के छात्र-छात्राओं को रिटु फैसी रिटेल स्टोर भानपुरी बस्तर में प्रशिक्षण दिया जा रहा है।

कमान अधिकारी, मुकेश कुमार चौधरी उप कमाण्डेंट, प्रताप कुमार बेहरा उप कमाण्डेंट एवं अन्य अधिकारी भी उपस्थित रहे। सलामी

शिक्षकों की हर समस्या के समाधान के लिए रहूंगा तत्पर

हरिभूमि न्यूज ►► दत्तेवाड़ा

जिला मुख्यालय स्थित पुस्तकालय भवन में रविवार को छग शिक्षक संघ जिला इकाई दत्तेवाड़ा के पदाधिकारियों द्वारा एक बैठक आयोजित किया गया। जिसमें खंड इकाई दत्तेवाड़ा, गौदम, कुआकोंडा और कटेकल्याण के पदाधिकारी कार्यकारिणी सदस्य उपस्थित रहे। बैठक में चैतराम अटामी विधायक और धीरेंद्र प्रताप सिंह नगरपालिका उपाध्यक्ष एवं भारतीय जनता पार्टी के जिला महामंत्री के हाथों से शिक्षक संघ के कैलेंडर 2024 का विमोचन किया गया। विधायक ने अपने उद्बोधन में कहा कि मैं शिक्षकों के साथ हूं। शिक्षकों की हर समस्या के समाधान के लिए हमेशा तत्पर रहूंगा। शिक्षक संघ के संजय ठाकुर प्रान्त कोषाध्यक्ष ने

के पश्चात पुलिस उपमहानिरीक्षक के हाथों अन्य सैनिक भोजनालय, शौर्य हॉल एवं पोल डैम्प के उद्घाटन के साथ-साथ एमटी फ्रूट पार्क में

बच्चों का भविष्य होगा उज्जवल



कहा कि शिक्षा की गुणवत्ता सुधारने के लिए माध्यमिक शाला के प्रधान अध्यापक एवं व्याख्याता को प्राचार्य में पदोन्नति देकर स्तर सुधार किया जा सकता है।

संभागीय अध्यक्ष केडी राय ने 4 प्रतिशत महंगाई भत्ता अतिशोघ्न प्रदाय करने की मांग किये। इस अवसर पर संभागीय उपाध्यक्ष सुनीता गोस्वामी, जिला शाखा अध्यक्ष तेजराम जुरी, रामकुमार

वृक्षारोपण भी किया गया। उसके पश्चात पुलिस उपमहानिरीक्षक ने सैनिक सम्मेलन के दौरान वाहिनी के द्वारा अतिनक्सल प्रभावित क्षेत्र में किये गए कार्यों एवं उपलब्धियों की सराहना की। इस मौके पर पुलिस उपमहानिरीक्षक ने कहा कि वाहिनी के द्वारा पूर्व में अपने दायित्वों का निर्वहन पूर्ण निष्ठा एवं कुशलता से किया गया है और सभी जवानों को भविष्य में इसी निष्ठा एवं लगन के साथ परिचालनित दायित्वों का निर्वहन करने के लिए प्रेरित किया एवं सभी जवानों के साथ जलपान कर जवानों का हौसला भी बढ़ाया।

बच्चों का भविष्य होगा उज्जवल



मोहंती जिला सचिव, पापैया मामड़ीकर जिला कोषाध्यक्ष, सरिता जैन जिला उपाध्यक्ष, कैराव सिंह जिला उपाध्यक्ष, गौकरण यादव जिला उपाध्यक्ष, धिनाराम यादव जिला उपाध्यक्ष, मीना डाली दयाल समेत अन्य पदाधिकारी व सदस्य मौजूद रहे। कार्यक्रम के अंत में संभागीय अध्यक्ष, प्रांतीय कोषाध्यक्ष के हाथों विधायक को स्मृति चिन्ह भेंट किया गया।

न्यायालय तहसीलदार एवं कार्यपालक दण्डाधिकारी करपावड जिला बस्तर छ.ग.

रा.प्र.क्र./101/व-121/2023-24

// उद्घोषणा //

इस उद्घोषणा के जरिये आम जनता को सूचित किया जाता है कि आवेदक मूलचंद नेताम पिता स्व. डोमराम नेताम पिता भरता ग्राम सोनपुर तहसील करपावड जिला बस्तर द्वारा आवेदक स्वयं अथवा अपने पिता स्व. डोमराम s/o स्व. दयाराम निवासी ग्राम सोनपुर तहसील करपावड जिला बस्तर छ.ग. का मृत्यु प्रमाण पत्र प्राप्ति हेतु आवेदन पेश किया गया है।

अतः आवेदक के पिता स्व. डोमराम ग्राम सोनपुर का दिनांक 28/09/2018 को मृत्यु हुई है। आवेदक मूलचंद नेताम पिता स्व. डोमराम जाति भरता ग्राम सोनपुर तहसील करपावड जिला बस्तर आवेदक स्वयं अथवा आवेदक के...मृत्यु प्रमाण पत्र जारी किये जाने पर यदि किसी व्यक्ति अथवा संस्था को किसी प्रकार की आपत्ति अथवा दवा पेश करना हो तो वह स्वयं अथवा अपने अधिकृत अधिकता के माफ्त प्रकरण में निमत पेशी दिनांक 04/03/2024 तक प्रस्तुत कर सकता है। निमत पेशी तिथि के बाद प्राप्त आवेदन पर किसी प्रकार की सुनवाई नहीं होगी।

आज दिनांक 16/02/2024 को मेरे हस्ताक्षर एवं न्यायालय की मुहर से जारी किया गया।

मुहर

तहसीलदार एवं कार्यपालक दण्डाधिकारी करपावड जिला बस्तर

खबर संक्षेप

मुख्यमंत्री आज नव दंपतियों को देंगे आशीर्वाद

जगदलपुर। चित्रकोट महोत्सव-2024 उद्घाटन



समारोह में 5 मार्च को मुख्यमंत्री विष्णु देव साय शामिल होंगे। कार्यक्रम में मुख्यमंत्री कन्या विवाह कार्यक्रम के तहत 340 नव दंपतियों को आशीर्वाद देंगे। कार्यक्रम में वन एवं सहकारिता मंत्री केदार कश्यप, उच्च शिक्षा मंत्री बृजमोहन अग्रवाल, महिला एवं बाल विकास मंत्री लक्ष्मी राजवाड़े, सांसद दीपक बैज, विधायक जगदलपुर किरण देव, विधायक बस्तर लखेश्वर बघेल, चित्रकोट विधायक विनायक गोयल, जिला पंचायत अध्यक्ष वेदवती कश्यप, जिप उपाध्यक्ष मनीराम कश्यप, महापौर सफीरा साहू, जिला पंचायत सदस्य पदमा कश्यप, जपं लोहण्डीगुडा अध्यक्ष महेश कश्यप, सरपंच चित्रकोट बुटकी कश्यप एवं समस्त ग्रामीणों के विशिष्ट आतिथ्य में कार्यक्रम संपन्न होगा। कार्यक्रम के रूपरेखा तहत कवि सम्मेलन, स्कूली छात्र-छात्राओं की प्रस्तुति, लोक नर्तकदलों की प्रस्तुति और ब्रिक्स डॉस ट्रूप की सांस्कृतिक प्रस्तुति का आयोजन किया गया है।

पेंशन संघ ने सत्याग्रह आंदोलन का किया समर्थन

जगदलपुर। छत्तीसगढ़ पेंशन धारी कल्याण संघ के अध्यक्ष एवं उप प्रांताध्यक्ष केके द्विवेदी ने जारी बयान में कहा कि संघ की बैठक 10 मार्च को प्रातः 11 बजे होगी। बैठक में लोकसभा के चुनाव को देखते हुए एवं प्रांताध्यक्ष डॉ. डीपी मनहर द्वारा प्राप्त निर्देशानुसार पेंशनरों की समस्याओं पर चर्चा होगी। क्योंकि जल्द से जल्द लोकसभा चुनाव की अधिसूचना जारी हो सकती है। प्रांताध्यक्ष के नैतिक समर्थन देने के साथ ही छत्तीसगढ़ पेंशन धारी कल्याण संघ भी 6 मार्च को सत्याग्रह आंदोलन का नैतिक समर्थन करता है। केंद्र के समान मंहंगाई भत्ता 46 प्रतिशत देने एवं पेंशनरों के लिए वाधक धारा 49/6 को अविलंब समाप्त करने के लिए राज्य सरकार से मांग की है।

सरस मेला में पवित्र स्वसहायता समूह को मिला दूसरा पुरस्कार



जगदलपुर। उत्तर प्रदेश के नोएडा में 16 फरवरी से आयोजित सरस मेला में कोंडागांव जिले के बड़े राजपुर विकासखण्ड के ग्राम छोटे राजपुर की पवित्र स्वसहायता समूह को हस्तशिल्प के लिए दूसरा पुरस्कार दिया गया। लोह शिल्पकारों का कार्य करने वाली इस समूह ने सरस मेले में लगभग 6 लाख रुपए का व्यवसाय किया है। कलेक्टर कुणाल दुदावत ने पुरस्कार के लिए स्वसहायता समूह को बधाई और शुभकामनाएं दीं।

नुककड़ नाटक में शांति, सद्भावना का संदेश

हरिभूमि न्यूज़ ►► जगदलपुर

भारतीय जन नाट्य संघ इष्टा और प्रगतिशील लेखक संघ द्वारा संयुक्त रूप से अन्य समान विचारधारा वाले सांस्कृतिक और कला, जन संगठनों के साथ मिलकर 28 सितंबर शहीद-ए-आजम भगतसिंह के जन्मदिन से 30 जनवरी महात्मा गांधी की शहादत का दिन तक देश भर में विभिन्न राज्यों में ढाई आखर प्रेम यात्रा कई हजारों किलोमीटर की दूरी तय कर की गई और जन सामान्य के मध्य शांति, सद्भावना और प्रेम का संदेश दिया गया। ढाई आखर प्रेम राष्ट्रीय सांस्कृतिक जथा-यात्रा से जुड़े इष्टा रायपुर के कलाकार निसार अली ने हरिश साहू के साथ मिलकर नाचा गममत लोक नाट्य शैली में प्रस्तुत कर दुलाह, समार कपड़े के चरित्र में मनोरंजन रूप में ढाई आखर प्रेम का संदेश स्थानीय दलपत सागर आईलैंड में 3 मार्च की संख्या सैकड़ों दर्शकों की

परीक्षा व्यक्ति नहीं, व्यक्तित्व की पहचान है : सिन्हा

हरिभूमि न्यूज़ ►► जगदलपुर

अखिल भारतीय विद्यार्थी परिषद बस्तर स्टडी सर्किल आयाम के द्वारा नगर के शासकीय क्रांतिकारी डेबरीधुर उद्यानिकी महाविद्यालय एवं अनुसंधान केन्द्र जगदलपुर में आगामी परीक्षाओं को लेकर चर्चा एवं संवाद के माध्यम से कार्यक्रम आयोजित किया गया। जिसमें विशेष रूप से बस्तर पुलिस अधीक्षक

शलभ सिन्हा उपस्थित हुए। लोकसेवा आयोग परीक्षा तथा शासकीय उच्च पद की परीक्षाओं के बारे में विद्यार्थियों से वार्ता करते उन्होंने कुछ महत्वपूर्ण टिप्स दिए। उन्होंने कहा कि जीवन आपको हमेशा दूसरा अवसर देगा, आपके अंदर धैर्य होना चाहिए, स्वाध्याय की कोई सीमा नहीं, नोट्स बनाना और लिखने पर भी जोर देना है। लगातार लिखने से हमारी लिखावट

अभाविव ने परीक्षा पर चर्चा कार्यक्रम का किया आयोजन



गुंडाधुर कृषि महाविद्यालय में 5 से 6 मार्च को दो दिवसीय नवाचार मेला

नवाचार से मिलती है सुविधा और आर्थिक लाभ : त्रिपाठी

हरिभूमि न्यूज़ ►► जगदलपुर

संभाग मुख्यालय से सटे कुमहराबंड स्थित गुंडाधुर कृषि महाविद्यालय में इंदिरा गांधी कृषि विश्वविद्यालय और छत्तीसगढ़ विज्ञान एवं प्रौद्योगिकी परिषद रायपुर के संयुक्त तत्वावधान में 5 और 6 मार्च को दो दिवसीय नवाचार मेला का आयोजन विकसित भारत 2024 के तहत किया जा रहा है। विज्ञान एवं तकनीकी में नवाचार समाज के विभिन्न क्षेत्रों में नवीन प्रक्रियाओं के माध्यम से परिवर्तन की संभावनाओं की सीमाओं को बढ़ाकर प्रगति को आगे बढ़ाने में मदद करता है। यह विज्ञान, चिकित्सा, इंजीनियरिंग और तकनीकी से लेकर संचार और अंतरिक्ष अन्वेषण तक नहीं विचारों उत्पादों प्रक्रियाओं और तकनीक का निर्माण करने में मददगार होता है जो विभिन्न क्षेत्रों में जीवन के अलग-अलग पहलुओं को सरल एवं सहज करता है। नवाचार के



- विज्ञान एवं प्रौद्योगिकी के क्षेत्र में नवाचार उद्यम की संभावनाओं तथा चुनौतियों पर फोकस
- देश एवं प्रदेश के विशेषज्ञों ने स्टार्टअप एवं नवाचार से जुड़े विषयों पर दिया मार्गदर्शन

साथ समाज की जटिल समस्याओं एवं कठिनाइयों को निराकरण की ओर ले जाता है। जीवन की गुणवत्ता में सुधार कर सकता है और आर्थिक विकास को बढ़ावा दे सकता है। यही बातों को समावेश करते हुए विज्ञान एवं प्रौद्योगिकी के विभिन्न क्षेत्रों में नवाचार प्रस्तुत करने के उद्देश्य से नवाचार मेला

का आयोजन सहित गुंडाधुर कृषि महाविद्यालय एवं अनुसंधान केंद्र जगदलपुर में किया जा रहा है। नवाचार मेला आयोजन के संबंध में जानकारी देते हुए इंदिरा गांधी कृषि विश्वविद्यालय अनुसंधान प्रभारी डॉक्टर विवेक कुमार त्रिपाठी ने बताया कि नवाचार मेला में लगभग 200 प्रतिभागी शामिल हो रहे हैं। विज्ञान एवं प्रौद्योगिकी के क्षेत्र में नवाचार उद्यम की संभावनाओं तथा चुनौतियों पर शोधकर्ताओं, शिक्षाविदों, विद्यार्थियों, सरकारी एवं गैर सरकारी संगठनों के नव प्रवर्तक, समाज में विभिन्न क्षेत्रों में कार्यरत नव प्रवर्तक, प्रगतिशील कृषकों का विचार विमर्श एवं प्रदर्शन के लिए मेले का आयोजन किया जा रहा है। जिसमें स्टार्टअप एवं नवाचार से संबंधित विभिन्न विषयों पर देश एवं प्रदेश के विशेषज्ञों द्वारा मार्गदर्शन किया जाएगा। उन्होंने कहा कि इस दौरान जो भी उत्कृष्ट नवाचार सामने आएंगे उसे

विकसित करने के लिए आर्थिक मदद भी दी जाएगी। उन्हें विशेषज्ञों द्वारा प्रोत्साहन भी प्राप्त होगा राज्य के सफल नव प्रवर्तकों का अनुभव कथन भी कार्यक्रम के दौरान सुनने को मिलेगा। सर्वश्रेष्ठ नवाचारों को पुरस्कृत भी किया जाएगा, साथ ही नवाचार एवं उद्यमिता विकास पर भी विस्तार से चर्चा होगी।

विवि के अंतर्गत 28 महाविद्यालय

डॉ. त्रिपाठी इंदिरा गांधी कृषि विश्वविद्यालय रायपुर की गतिविधियों के संबंध में जानकारी देते हुए बताया कि इंदिरा गांधी कृषि विश्वविद्यालय की स्थापना 20 जनवरी 1987 को हुई थी। इस विश्वविद्यालय को छत्तीसगढ़ प्रदेश में कृषि शिक्षा अनुसंधान एवं प्रसार की जिम्मेदारी दी गई है। जिसे विश्वविद्यालय अपने 28 महाविद्यालय 8 अनुसंधान केंद्र एवं 27 कृषि विज्ञान के माध्यम से संचालित कर रहा है।

विश्वविद्यालय की स्थापना के पश्चात 52 फसलों की लगभग 162 प्रजातियों का विकास किया गया है एवं कृषि से अधिकतम लाभ प्राप्त करने के लिए सबसे अधिक तकनीकी विकसित की गई है।

गुंडाधुर महाविद्यालय में इन्द्रावती धान की वैरायटी विकसित की जा रही

डॉ. त्रिपाठी ने शहीद गुंडाधुर कृषि महाविद्यालय में चल रहे अनुसंधान परियोजनाओं की जानकारी देते हुए बताया कि यहां पर धान, लघु धान्य, झाईलैड, सरसों, कंद उत्पादन, काजू के विकास की परियोजनाएं संचालित की जा रही हैं। वर्तमान में इन्द्रावती धान की वैरायटी विकसित की गई है। वहीं रागी, कोढ़े और कुटकी के तीन वैरायटी का भी उत्पादन किया गया है। पत्रकारों से चर्चा के दौरान कृषि महाविद्यालय एवं अनुसंधान केंद्र के अधिष्ठाता डॉ. रघुनाथ नेताम एवं अन्य प्राध्यापक व अधिकारी उपस्थित थे।

जगदलपुर में आयुर्वेद महाविद्यालय खोलने सीएम को पत्र : सुब्रतो

हरिभूमि न्यूज़ ►► जगदलपुर

बस्तर प्रारम्भ से ही स्वास्थ्य और शिक्षा में पिछड़ा इलाकों में आता था, किन्तु छत्तीसगढ़ गठन के बाद प्रदेश में भाजपा सरकार बनते ही

- बस्तर आज भी शिक्षा व स्वास्थ्य के क्षेत्र में काफी पिछड़ा
- भाजपा सरकार के प्रयास से खुला मेडिकल कॉलेज

जगदलपुर में मेडिकल कॉलेज और विश्वविद्यालय की सौगात दी। लेकिन दुख की बात है कि मेडिकल कॉलेज में बस्तर के स्थानीय छात्र दाखिला नहीं ले पा रहे हैं। अधिकांश बच्चे नीट में चयन होकर एमबीबीएस में दाखिला ले रहे हैं हमारे बस्तर के ज्यादातर बच्चों के लिए सपना बन कर रह जाता है। बस्तर में एक आयुर्वेद महाविद्यालय प्रारम्भ करने की आवश्यकता है। उक्त बातें भाजपा नेता सुब्रतो विश्वास ने मीडिया को जारी बयान में कहा। उन्होंने कहा कि 5 मार्च को मुख्यमंत्री विष्णुदेव साय बस्तर प्रवास पर आ रहे हैं। उन्हें इस मुद्दे को

लेकर मांगपत्र सौंप ध्यानाकर्षण कराया जाएगा। उन्होंने बताया बाहर के ज्यादातर बच्चे डाक्टर बनते हैं, जो बस्तर में सेवा देना नहीं चाहते। फलस्वरूप बस्तर व बस्तर के लोग चिकित्सा से दूर रह जाते हैं। जब तक बड़े अस्पताल पहुंचते हैं काफी देरी हो जाती है। उन्होंने मुख्यमन्त्री को पत्र में लिखा है कि बस्तर में चिकित्सा व



शिक्षा में क्रांति लाने जगदलपुर में शासकीय आयुर्वेद महाविद्यालय खोला जाना चाहिए। ताकि बस्तर के युवाओं को चिकित्सा के क्षेत्र में जाने का अवसर मिले। परिणाम स्वरूप बस्तर में आयुर्वेद चिकित्सा की फौज आने से बस्तर में चिकित्सकों की जो समस्या है उससे छुटकारा मिलेगी। आज हम देखते हैं अनेक चिकित्सक जिन्होंने आयुर्वेद चिकित्सा ली है, वे स्वास्थ्य सेवा देकर लोगों की जान बचा रहे हैं। आयुर्वेद महाविद्यालय से चिकित्सक व शिक्षा दोनों में एक क्रांतिकारी परिवर्तन देखने को मिलेगा।

विश्वविद्यालय का चतुर्थ दीक्षांत समारोह आज

हरिभूमि न्यूज़ ►► जगदलपुर

शहीद महेंद्र कर्मा विश्वविद्यालय का चतुर्थ दीक्षांत समारोह मंगलवार को सुबह 11 बजे से आयोजित होगा। राज्यपाल विश्वभूषण हरिचंदन मुख्य अतिथि होंगे साथ ही मुख्यमंत्री

- समारोह में 93 गोल्ड मेडल, 43 पीएचडी डिग्री और एक मानद उपाधि दिया जाएगा
- एक दिन पहले मंच पर चढ़ने से उतरने तक की हुई रिहर्सल

विष्णुदेव साय भी बतौर अतिथि मौजूद रहेंगे। इस दौरान 93 गोल्ड मेडल और 43 पीएचडी की डिग्री दी जाएगी। साथ ही विश्वविद्यालय इस बार कृतिवंदी श्रीनिवास राव को मानद उपाधि देने जा रहा है। समारोह से एक दिन पहले सोमवार को विश्वविद्यालय में गोल्ड मेडलिस्ट और पीएचडी उपाधि धारकों ने मंच पर पहुंचकर मेडल और डिग्री प्राप्त करने का रिहर्सल किया। मंच पर किस क्रम से छात्र चढ़ेंगे और उतरेंगे के अलावा उनकी बैठक व्यवस्था क्या होगी हर उस चीज का अंतिम रिहर्सल किया गया जो मुख्य



समारोह में होना है। मेडल और डिग्री प्राप्त करने वालों का राज्यपाल और मुख्यमंत्री के साथ ग्रुप फोटो भी होगा। इसके लिए भी विश्वविद्यालय परिसर में अलग से व्यवस्था की गई है। ग्रुप फोटो के लिए भी रिहर्सल की गई। फोटो में शामिल रहने वाले अतिथियों के अलावा छात्रों का क्रम तय किया गया है। उसी क्रम के आधार पर सभी लोग खड़े होंगे और फोटों खिचवाएंगे। मुख्य समारोह से पहले रिहर्सल करते हुए विश्वविद्यालय ने अपनी सभी अंतिम तैयारियों को सुनिश्चित किया। सुबह 11 बजे से शुरू रिहर्सल दोपहर 3 बजे तक जारी रहा।

विशाल डोम में बैठक के लिए कैटेगिरी तय की गई

दीक्षांत समारोह के लिए एक बड़ा डोम बनाया गया है। इसी डोम में पूरा आयोजन होना है। डोम के अंदर गर्मी से बचने के लिए बड़े फूलर लगाए गए हैं। डोम में कैटेगिरी के हिसाब से बैठक व्यवस्था की गई है। अतिथियों, विशिष्ट अतिथियों, पेरेंट्स, छात्रों के साथ ही मीडिया के बैठने की अलग से व्यवस्था की गई है। गोल्ड मेडल व उपाधि देने के लिए अलग जगह तय गई है। अतिथियों के भोजन के लिए अलग से व्यवस्था की गई है। इसके अलावा वीआईपी मूठमेट के लिए भी रोड मैप तैयार किया गया है। कार्यक्रम में राज्यपाल व मुख्यमंत्री शामिल हो रहे हैं ऐसे में पूरे परिसर में सुरक्षा के पुख्ता इंतजाम किये गए हैं।

कुर्ता पायजामा और पगड़ी पहनेंगे

दीक्षांत समारोह में 93 छात्र गोल्ड मेडल लेने वही 43 छात्र पीएचडी की उपाधि लेने। जो छात्र गोल्ड मेडल और उपाधि लेने उन्हें ड्रेस कोड में कार्यक्रम में शामिल होना होगा। इसके तहत गोल्ड मेडल और उपाधि लेने वाले छात्रों के लिए सफेद कुर्ता और पायजामा का ड्रेस कोड बनाया गया है। जो छात्र गोल्ड मेडल लेने वे पगड़ी और पीला दुपट्टा पहनेंगे और जो छात्र पीएचडी की उपाधि लेने वे पगड़ी के साथ लाल दुपट्टा लेंगे। इसी तरह छात्राएं कोसा रंग की प्लेन साड़ी पहनेंगी जबकि गोल्ड मेडल लेने वाली छात्राएं पगड़ी के साथ पीला दुपट्टा और उपाधि लेने वाली छात्राएं पगड़ी के साथ लाल दुपट्टा पहनेंगी।

समारोह में जेल बैंड बनेगा आकर्षण का केंद्र

समारोह के दौरान जेल बैंड का मुख्य आकर्षण होगा। बैंड के लिए मंच की ढाई ओर अलग से प्लेटफॉर्म बनाया गया है। यहीं से बैंड राष्ट्रगान की धुन बाजाएगा। समारोह की शुरुआत और अंत इसी धुन के साथ होगी। विश्वविद्यालय का कुलगीत भी इस दौरान बजाया जाएगा। अंतिम रिहर्सल के दौरान बैंड के सदस्य भी अपनी प्रैक्टिस करते नजर आए।

शोभायात्रा के साथ प्रारम्भ होगा समारोह

मुख्य समारोह की शुरुआत दीक्षांत शोभायात्रा के साथ होगी। इसमें राज्यपाल, मुख्यमंत्री समेत अन्य मंत्री और जनप्रतिनिधि शामिल रहेंगे। साथ ही विश्वविद्यालय के कुलपति और कुलसचिव के अलावा प्रोफेसर इसका हिस्सा होंगे। शोभायात्रा की शुरुआत के साथ समारोह शुरू हो जाएगा जो कि डेढ़ घंटे तक चलेगा। हालांकि मेडल और डिग्री लेने वालों को सुबह 9 बजे बुलाया गया है ताकि समय से पहले सारी व्यवस्था दुरुस्त रखी जा सके।

एक दिवसीय सत्संग का लाभ श्रद्धालुओं ने प्राप्त किया

मनुष्य जीवन का मुख्य उद्देश्य मुक्ति व मोक्ष है: संत रामपाल

हरिभूमि न्यूज़ ►► जगदलपुर

बस्तर जिले के लोहंडीगुड़ा में रविवार को जगत्गुरु तत्वदर्शी संत रामपाल महाराज के सानिध्य में एक दिवसीय सत्संग का आयोजन हुआ। सत्संग एलईडी टीवी के माध्यम से दिखाया गया। कार्यक्रम में श्रद्धालु सत्संग सुनने के लिए पहुंचे थे। श्रद्धालुओं ने कहा कि जब हम सत्संग में पहुंचते तो हमें संत महाराज के प्रवचनों से पता चला एक समय में पृथ्वी पर केवल एक पूर्ण संत होता है। पवित्र वेदों, पवित्र गीता और अन्य पवित्र ग्रंथों में इस बात का प्रमाण है कि जब भी धर्मात्मिक में गिरावट होती है और अधर्म की वृद्धि होती है, तब भगवान स्वयं पृथ्वी पर प्रकट होते हैं या अपने



परम ज्ञानी संत को भेज कर सत्य ज्ञान के माध्यम से धर्म का पुनः उत्थान करते हैं। वह शास्त्रों के अनुसार सतभक्ति प्रदान करता है। संत रामपाल महाराज आध्यात्मिक क्रांति का आगाज कर रहे हैं। उन्होंने हर पवित्र शास्त्र से सच्चा ज्ञान प्रकट किया है और अपने अनुयायियों को

भक्ति की सही विधि प्रदान कर रहे हैं। इसी सतभक्ति के कारण ही सभी अनुयायी भक्ति का सही लाभ प्राप्त कर रहे हैं। मनुष्य जीवन का मुख्य उद्देश्य मुक्ति या मोक्ष है ताकि जन्म और मृत्यु के इस दुख और चक्र को हमेशा के लिए समाप्त कर दिया जाए। किन्ही कारणों से यदि कोई

व्यक्ति संत रामपाल से दीक्षा लेता है, तो वह वास्तविक घर सतलोक तक पहुंचने के योग्य हो जाता है और उसे आवश्यक सांसारिक लाभ भी प्राप्त होते हैं। कुछ इच्छुक श्रद्धालुओं ने संत रामपाल महाराज के ज्ञान से प्रेरित होकर निःशुल्क नाम उपदेश भी लिया।

online Booking:- www.tripuryatra.com

सबसे कम राशि पर

स्लीपर मात्र 18,500/-

चार धाम यात्रा

श्री केदारनाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश

By Train- रजिर्वेशन कोच

09 मई से 22 मई 2024, 13 मई से 26 मई 2024, 17 मई से 30 मई 2024, 24 मई से 06 जून 2024 28 मई से 10 जून 2024, 01 जून से 14 जून 2024

राशि- स्लीपर 18500/-, 3 एसी- 27,500/-, 2 एसी- 32,500/- (+5% GST)

Since-2007

श्री त्रिपुर तीर्थ यात्रा सेवा समिति

संपर्क करें:- 7354-411411